

## ΤΗ ΙΣΤ' ΤΟ ΑΥΤΟΥ ΜΗΝΟΣ ΜΑΡΤΙΟΥ

Μνήμη τοῦ Ἁγίου Μάρτυρος Σαβίνου τοῦ Αἰγυπτίου.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, Στιχηρὰ Προσόμοια.

Ἦχος πλ. δ'

Κύριε, εἰ καὶ κριτηρίῳ

Κύριε, σὺ τὸ ἀσθενὲς τῆς ἀνθρώπων, ὡς ἐπιστάμενος φύσεως, ζῶσον ἐν καιρῷ τῆς νηστείας, ἰσχὺν ἡμᾶς καὶ κραταίωσον, κατὰ παθῶν καὶ ἐχθρῶν, νοουμένων ὡς εὐσπλαγχνος, ἀπαθεία ψυχῆς τειχίσας, τοῦ δοξάζειν σου τὸ ἔλεος.

Κύριε σὺ τὸν Ἀθλοφόρον ἐκ σκότους, πρὸς φῶς τῆς θείας σκηνώσεως τῆ τοῦ Παρακλήτου ἐμπνεύσει, ὡς ἀγαθὸς μετεποίησας, καὶ κραταιὸν κατ' ἐχθρῶν, ἀνέδειξας ὀπλίτην σου, διὰ τοῦτο ἀριστεύων, ἐδόξασέ σε φιλάνθρωπε.

Κύριε, σὺ ταῖς τῶν Μαρτύρων πρεσβείαις, ὡς ἀγαθὸς καὶ φιλάνθρωπος, φύλαξον ἡμᾶς ἐν τῇ σκέπῃ τῶν νοουμένων περυγῶν σου, καὶ καθαρῶς καὶ ἀγνῶς, ἀξιώσον θεάσασθαι, τὴν τριήμερόν σου Λόγε, ἐξανάστασιν ὡς εὐσπλαγχνος.

Δόξα... Καὶ νῦν... Θεοτοκίον

Κύριε, δέξαι σῆς Μητρὸς ἰκεσίας, καὶ σπλαγχνισθεὶς ἐπικάμφητι, σῶσον ἅπαν γένος ἀνθρώπων, τῶν δοξαζόντων τὸ κράτος σου, καὶ ἐκλύτρωσαι ἡμᾶς, τῆς πλάνης τοῦ ἀλάστορος, καὶ ἐλέησον ἐλεῆμον, καὶ σφαλμάτων δίδου ἄφεσιν.

Ἡ Σταυροθεοτοκίον

Κύριε, ὅτε σὲ ὁ ἥλιος εἶδεν, ἐπὶ ξύλου κρεμάμενον, Ἦλιε τῆς Δικαιοσύνης, τὰς ἀκτῖνας ἐναπέκρυψε, καὶ ἡ σελήνη τὸ φῶς, εἰς σκότος μετεβάλετο, ἡ δὲ πανάμωμός σου Μήτηρ, τὰ σπλάγχνα διετέτρωτο.

### ΕΙΣ ΤΟΝ ΟΡΘΟΝ

Οἱ Κανόνες κατὰ τάξιν, ὡς σῆθητες.

Ὁ Κανὼν τοῦ Ἁγίου, οὗ ἡ Ἀκροστιχίς, ἐν τοῖς Θεοτοκίοις.  
Γεωργίου

Ὡδὴ α' Ἦχος πλ. δ'

Ὁ Εἰρμός

«Υγρὰν διοδεύσας ὡσεὶ ξηράν, καὶ τὴν Αἰγυπτίαν, μοχθηρίαν διαφυγῶν, ὁ Ἰσραηλίτης ἀνεβόα, τῷ Λυτρωτῇ καὶ Θεῷ ἡμῶν ἄσωμεν».

Τὸ ὄμμα καθάραντες τῆς ψυχῆς, ἐγκρατείας πόνοις καὶ δακρύων καταρροαῖς, νοητῶς τὸν Ἥλιον τῆς δόξης, ἐξαναστάνα θεασώμεθα.

Ἐν ὕψει τῆς γνώσεως τοῦ Χριστοῦ, σοφὴ διανοία, Ἀθλοφόρε ἀναδραμῶν, τοῦ ψεύδους κατέλιπες τὴν πλάνην, καὶ οὐρανοῦ δόξης ἔτυχες.

Χρυσορροᾶς Μάρτυς ἄλλος Χριστοῦ, ἐν γῇ Αἰγυπτίων, καὶ ἐν κόσμῳ ἀθλητικῶς, πλημμυρήσας αἵμασι Σαβίνε, θεογνωσία ἀνθρώπουσ κατήρδευσας.

Θεοτοκίον

Γαλήνης Πανάχραντε ὁ ἐκ σοῦ, τεχθεὶς ὑπὲρ λόγον, ταῖς πρεσβείαις σου ἐκκληροῖ, τὸν παρόντα χρόνον καὶ ἰθύνει, τοὺς σὲ δοξάζοντας πανάμωμε.

### Ὦδὴ γ' Ὁ Εἰρμὸς

«Σὺ εἶ τὸ στερέωμα, τῶν προστρεχόντων σοὶ Κύριε, σὺ εἶ τὸ φῶς, τῶν ἐσκοτισμένων, καὶ ὑμνεῖ σὲ τὸ πνεύμά μου».

Σὺ ἡμᾶς ἐνίσχυσον, διὰ νηστείας σοὶ Κύριε, εὐαρεστεῖν, καὶ πληροῦν προθύμως, τὰ σεπτὰ σου θελήματα.

Κράτος ἀπροσμάχητον, θωρακισάμενος Ἐνδοξε, τὴν τοῦ Χριστοῦ, πίστιν καὶ ἀγάπην, κατ' ἐχθρῶν σὺ ἠρίστευσας.

Πλάνης τὰ θεμέλια, τὴ καρτερία σου ἔσεισας, καὶ εἰς βυθόν, βωμοὺς τῶν εἰδώλων, Σαβίνε καταβέβληκας.

### Θεοτοκίον

Ἐν σοὶ δυναμούμενοι, καὶ κραταιούμενοι, Ἄχραντε, ἐν τῷ καιρῷ τῷ τῆς ἐγκρατείας, παθῶν νικῶμεν τὸν πόλεμον.

### Κάθισμα Ἦχος γ' Ἡ Παρθένος σήμερον

Ἀθλοφόρε μέγιστε, τῆς ἀληθείας ὀπλῖτα, Χριστομάρτυς ἐνδοξε, Κήρυξ τῆς θείας Τριάδος, αἴτησαι, τοῖς σὲ τιμῶσιν ἐξ ὕψους χάριν, δώρησαι, ταῖς σαῖς πρεσβείαις πάσιν εἰρήνην, τοῖς ἀπαύστως ἀνυμνοῦσι, τὴν θεῖαν μνήμην, τῆς σῆς ἀθλήσεως.

### Θεοτοκίον

Ἐκαστος ὅπου σώζεται, ἐκεῖ δικαίως καὶ προστρέχει, καὶ ποία ἄλλη τοιαύτη καταφυγή, ὡς σὺ Θεοτόκε, σκέπουσα τὰς ψυχὰς ἡμῶν.

### Ἡ Σταυροθεοτοκίον

Ράβδον δυνάμεως κεκτημένοι, τὸν Σταυρὸν τοῦ Υἱοῦ σου Θεοτόκε, ἐν αὐτῷ καταβάλλομεν, τῶν ἐχθρῶν τὰ φρυάγματα, οἱ πόθῳ σὲ ἀπαύστως μεγαλύνοντες.

### Ὦδὴ δ' Ὁ Εἰρμὸς

«Εἰσακήκοα Κύριε, τῆς οἰκονομίας σου τὸ μυστήριον, κατενόησα τὰ ἔργα σου, καὶ ἐδόξασά σου τὴν θεότητα».

Τῆς σαρκὸς τὰ σκιρτήματα, νηστεία καὶ πόνοις καθυποτάξαντες, ἀπαθῶς Χριστοῦ ὀψόμεθα, καὶ ἀγνῶς τὰ πάθη τὰ σωτήρια.

Ὅσπερ μάστιγι ἐπληξας, ῥήμασι Σαβίνε ὁμολογίας σου, τῆς ἐνθέου τοὺς διώκοντας, καὶ αὐτὸς ἐσώθης ἀπαράτρωτος.

Τοὺς τὴ κτίσει λατρεύοντας, ἔπεισας Σαβίνε καὶ καθωδήγησας, εἰς λατρείαν τοῦ τῶν δλων Θεοῦ, Ὁδηγὸν σὲ Μάρτυς καταγγέλλοντας.

### Θεοτοκίον

Ὡς ἀγκύρας δεξάμενοι, τῆς σῆς προστασίας μόνη Πανύμνητε, τοῦ Υἱοῦ σου καὶ Θεοῦ ἡμῶν, εἰς λιμένα θεῖον ἀναγόμεθα.

### Ὦδὴ ε' Ὁ Εἰρμὸς

«Φώτισον ἡμᾶς, τοῖς προστάγμασί σου Κύριε, καὶ τῷ βραχίονί σου τῷ ὑψηλῷ, τὴν σὴν εἰρήνην παράσχου ἡμῖν φιλόανθρωπε».

Λάμπρυνον ἡμᾶς, τῆς νηστείας ταῖς ἐλλάμψεσι, καὶ ἀξίωσον ἀγνῶς κατιδεῖν σε, τῆς Δόξης καὶ Δικαιοσύνης τὸν Ἥλιον.

Ἐχων ἐν ψυχῇ ὡσπερ λύχνον φαεινότατον, τὴν Χριστοῦ θεῖαν ἀγάπησιν, πρὸς τοῦτον Μάρτυς, ὠδηγήθης δι' ἀθλήσεως.

Ἐκτεινας Σοφέ, Αἰγυπτίων τὰ σεβάσματα, ἐν τῇ ῥάβδῳ τῆς σοφίας σου, τὸν τῶν ἀπάντων Ποιητὴν δοξάζων Κύριον.

### Θεοτοκίον

Ῥώμην τὴν ἡμῶν, περιβάλλουσα ἀσθένειαν, ἐν καιρῷ τῆς ἐγκρατείας Ἀγνῆ, κατὰ πολέμων, καὶ παθῶν ἡμᾶς ἐνίσχυσον.

### Ὦδὴ ς' Ὁ Εἰρμὸς

«Ἰλάσθητί μοι Σωτήρ, πολλαὶ γὰρ αἱ ἀνομίαι μου, καὶ ἐκ βυθοῦ τῶν κακῶν, ἀνάγαγε δέομαι, πρὸς σὲ γὰρ ἐβόησα, καὶ ἐπάκουσόν μου ὁ Θεὸς τῆς σωτηρίας μου».

Ἀπόλαυσιν ἀγαθῶν, καὶ μέθεξιν ἀκηράτου τρυφῆς, ἢ νηστεία προξενεῖ τοῖς ταύτης μετέχουσι, καὶ Χριστὸν δοξάζουσι, καθαρὰ καρδία σωτηρίας μόνον πρόξενον.

Εὐπρέπειαν ὀρατὴν, καὶ κοσμικὴν περιφάνειαν, ἐβδελύξω εὐσεβῶς, καὶ δόξης τῆς κρείττονος, καὶ πλούτου τοῦ μένοντος, ἐραστῆς ἐδείχθης, Ἀθλοφόρε παναοίδιμε.

Τὴν ζάλην τοῦ μοχθηροῦ, Σαβίνε βίου κατέλιπες, εἰς ὄρμον δὲ τῆς Χριστοῦ κατήνησας πίστεως, δι' ἧς τῆς ἀθλήσεως, τὸν πλοῦτον εἰς θεία, ταμεῖα ἐναπέθηκας.

### Θεοτοκίον

Γευσάμενοι τοῦ φυτοῦ, παρακοὴ οἱ Πρωτόπλαστοι, ἐξόριστοι τῆς τρυφῆς, γεγόνασιν Ἄχραντε, ἡμεῖς δὲ μετέχοντες, τοῦ ἐκ σοῦ τεχθέντος, ἐντρυφῶμεν ἀκηράτω ζωῇ.

### Τὸ Μαρτυρικὸν τοῦ ἤχου.

### Σ υ ν α ξ ἄ ρ ι ο ν

Τῆ ΙΣΤ' τοῦ αὐτοῦ μηνός, Μνήμη τοῦ Ἁγίου Μάρτυρος Σαβίνου τοῦ Αἰγυπτίου.

#### Στίχοι

- Ῥεῖθρον Σκαμάνδρου, ὡς ἐλέγξεως ὕδωρ,
- Εὐανδρίας ἔλεγχος ἦν τῆς Σαβίνου.
- Τῆ δεκάτη ἕκτη ἐντεῦθεν ἀπῆρε Σαβῖνος.

Τῆ αὐτῆ ἡμέρα, Μνήμη τοῦ Ἁγίου Μάρτυρος Πάπα.

#### Στίχοι

- Δεσμῆ πέδαις εἰς δένδρον, ὧ προσβὰς Πάπα,
- Ζακχαῖος οἶα Χριστὸν ἐκπνεύσας βλέπεις.

Τῆ αὐτῆ ἡμέρα, Μνήμη τοῦ Ἁγίου Μάρτυρος Ἰουλιανοῦ τοῦ ἐν Κιλικία.

Τῆ αὐτῆ ἡμέρα, ὁ Ἅγιος Ἰωάννης, ὁ ἐν Ῥουφιαναῖς, ἐν εἰρήνῃ τελειοῦται.

#### Στίχοι

- Τιμῶμεν, Ἰωάννη, σὴν ἐκδημίαν,
- Ἐνδημίαν δὲ πρὸς Θεὸν μᾶλλον φάναί.

Τῆ αὐτῆ ἡμέρα, ὁ Ἅγιος Μάρτυς Ῥωμανὸς ὁ ἐν τῷ Παρίῳ, ξίφει τελειοῦται.

#### Στίχοι

- Τὸ πρὸ σὲ φίλτρον εἰς ἀγῶνας δεικνύει,
- Ὁ Ῥωμανός σου, Σῶτερ, ὁρμῶν πρὸς ξίφος.

Τῆ αὐτῆ ἡμέρα, οἱ Ἅγιοι Δέκα Μάρτυρες, οἱ ἐν Φοινίκη ξίφει τελειοῦνται.

#### Στίχοι

- Χορὸν δέκανδρον Μαρτύρων διὰ ξίφους,
- Ἄνδροκτόνοι κτείνουσι Μαρτυροκτόνοι.

Τῆ αὐτῆ ἡμέρα, ὁ Ἅγιος Ἀλεξανδρίων Πάπας Ῥώμης, ἐν εἰρήνῃ τελειοῦται.

## Στίχοι

- Ῥώμης παλαιᾶς Ἀλεξανδρίων Πάπας,
- Ἐδέμ κατοικεῖ τὴν παλαιὰν Πατρίδα.

Τὴ αὐτὴ ἡμέρα, Μνήμη τοῦ Ὁσίου Πατρὸς ἡμῶν Ἀνίνα τοῦ θαυματουργοῦ.

## Στίχοι

- Σορῶ καλυφθεῖς θαυματουργὸς Ἀνίνας,
- Οὐ συγκαλύπτει τὴν χάριν τῶν θαυμάτων.

Ταῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

## Ὦδὴ ς' Ὁ Εἰρμὸς

«Οἱ ἐκ τῆς Ἰουδαίας, καταντήσαντες Παῖδες ἐν Βαβυλῶνι ποτέ, τὴ πίστει τῆς Τριάδος, τὴν φλόγα τῆς καμίνου, κατεπάτησαν ψάλλοντες, ὁ τῶν Πατέρων ἡμῶν, Θεός εὐλογητὸς εἶ.»

Τὴν ἀχλὺν τῶν ὀμμάτων, τῆς ψυχῆς, ἀφελόντες διὰ νηστείας τὸ φῶς, τὸ ἔνθεον τὴ πίστει, δεξώμεθα ἐν φόβῳ καὶ ἀγνείᾳ κραυγάζοντες, ὁ τῶν Πατέρων ἡμῶν, Θεός εὐλογητὸς εἶ.

Τῆς ψυχῆς τὸ ὠραῖον, τῷ τοῦ σώματος Μάρτυς, κάλλει ἐνέφηνας, φαιδρὸς γὰρ θεωρίας, ἡδύς τε ἐν τοῖς λόγοις, ἀνεδείχθης καὶ ἔψαλλες, ὁ τῶν Πατέρων ἡμῶν, Θεός εὐλογητὸς εἶ.

Γενναιότητι Μάρτυς, τῆς ψυχῆς καὶ ἀνδρεία θράσος ἀντίπαλον, τυράννων ἀνομούντων, διήλεγξας Σαβίνε, καὶ Χριστῷ ἀνεκραύγαζες, ὁ τῶν Πατέρων ἡμῶν, Θεός εὐλογητὸς εἶ.

## Θεοτοκίον

Ἴδεῖν Θεοκυῆτορ, τοῦ Υἱοῦ καὶ Θεοῦ σου τὴν θεῖαν ἔγερσιν, νηστεία καθαρθέντας, ἀξίωσον τοὺς πίστει, εὐλογοῦντας καὶ λέγοντας, ὁ τῶν Πατέρων ἡμῶν, Θεός εὐλογητὸς εἶ.

## Ὦδὴ η' Ὁ Εἰρμὸς

«Τὸν Βασιλέα τῶν οὐρανῶν, ὃν ὑμνοῦσι, στρατιαὶ τῶν Ἀγγέλων, ὑμνεῖτε καὶ ὑπερυψοῦτε, εἰς πάντας τοὺς αἰῶνας».

Τὸν Βασιλέα τῶν οὐρανῶν κοσμηθέντες, τὰς ψυχὰς νηστεία καὶ δεήσει, πίστει ἀδιστάκτω, δεξώμεθα ἐνθέως.

Τοῦ Παρακλήτου ταῖς νοηταῖς Ἀθλοφόρε, ἀρδευθεῖς ῥοαῖς, καρποὺς προσήξας, τοὺς τοῦ Μαρτυρίου, Σαβίνε τῷ Κυρίῳ.

Οἱ τῶν αἱμάτων σοὶ ποταμοὶ πλημμυροῦντες, ἐπὶ γῆς Σαβίνε ἰαμάτων,νάματα τοῖς πᾶσι, προχέουσιν ἀνθρώποις.

## Θεοτοκίον

Οἱ ἐγκαυχώμενοι ἐπὶ σοὶ Θεοτόκε, τύχοιμεν τῆς δόξης τοῦ Υἱοῦ σου, καὶ ταῖς σαῖς ἱκεσίαις, ἐν τῇ αὐτοῦ ἐγέρσει.

## Ὦδὴ θ' Ὁ Εἰρμὸς

«Κυρίως Θεοτόκον, σὲ ὁμολογοῦμεν, οἱ διὰ σοῦ σεσωσμένοι Παρθένε Ἄγνη, σὺν Ἀσωμάτων χορείαις σὲ μεγαλύνοντες».

Τὰ πάθη χαλινοῦντες, διὰ ἐγκρατείας, καθυποτάζωμεν νοῖ καθαρῷ, ἵνα τῷ πάντων Δεσπότη συμβασιλεύσωμεν.

Κρατήσας Ἀθλοφόρε, νοητῶν πολέμων, καὶ ὑποτάξας τυράννους γενναία ψυχῇ, τῷ Ποιητῇ τῶν ἀπάντων συμβασιλεύεις Χριστῷ.

Ἀπάρας πρὸς τὸν πόλον, ἐκ τῆς γῆς Σαβίνε, ὑπὲρ ἡμῶν τῶν τιμώντων σὲ πρέσβευε, τῷ Ποιητῇ τῶν

ἀπάντων καὶ στεφοδοτὴ σου.

### Θεοτοκίον

Ἐπάρχεις Θεοτόκε, δόξα τῶν σῶν δούλων, καὶ παρησία καὶ σθένος καὶ καύχημα, καὶ ἀσφ, ἀλῆς ἀπαρτία τῆς προσδοκίας μου.

Τὸ Φωταγωγικὸν τοῦ ἤχου.

Εἰς τὸν Στίχον τὸ Ἰδιόμελον σὺν τῷ Μαρτυρικῷ, καὶ Θεοτοκίον ἢ Σταυροθεοτοκίον.

Καὶ ἡ λοιπὴ Ἀκολουθία, ὡς σύνηθες, ἢ α' Ὁρα, καὶ Ἀπόλυσις.